

Title: Need to give No Objection Certificate for construction of airport building in Bikaner, Rajasthan.

**श्री अर्जुन राम मेघवाल (बीकानेर):** मेरे बीकानेर संसदीय क्षेत्र मुख्यालय से 13 किमी. दूर वायुसेना का नाल हवाई अड्डा है। बीकानेर को वायु मार्ग से जोड़ने की मांग बहुत पुरानी है तथा इसी मांग की पूर्ति के लिए भारतीय विमान पतन प्राधिकरण नाल हवाई अड्डा बीकानेर में बीकानेर एयरपोर्ट हेतु टर्मिनल बिल्डिंग, एयरल एवं कार पार्किंग का निर्माण कर रहा है। एयरपोर्ट का कार्य प्रारंभ करने से पहले एयरफोर्स बीकानेर द्वारा भारतीय विमान प्राधिकरण को एक पत्र प्राप्त हुआ जिसमें एयरपोर्ट के बिल्डिंग कार्य को प्रारंभ करने की बात अंकित की गई थी लेकिन उसमें ऊंचाई का उल्लेख नहीं किया गया था और इसी क्रम में भारतीय विमान प्राधिकरण ने प्री फेब्रिकेटेड स्ट्रक्चर का निर्माण शुरू करवा दिया और ड्राईंग के अनुसार 6.5 मीटर का स्ट्रक्चर तैयार किया गया, लेकिन बाद में एयरफोर्स द्वारा एनओसी जारी की गई जिसमें ट्रस की ऊंचाई को पांच मीटर रखने का ही उल्लेख किया गया। यहां पर उल्लेख करना प्रासंगिक रहेगा कि देश के अन्य वायुसेना के स्थानों पर भी जहां एयरपोर्ट निर्माणाधीन है वहां पर भी वायुसेना ने 6.5 मीटर या इससे अधिक की ऊंचाई की एयरपोर्ट बिल्डिंग बनाने की एनओसी जारी की है। लेकिन बीकानेर के साथ ऐसा नहीं है। मेरे द्वारा 28 जुलाई, 2011 को रक्षा मंत्री से भेंट कर इस मामले में हस्तक्षेप करने और एयरपोर्ट बिल्डिंग की ऊंचाई 6.5 मीटर के लिए वायुसेना द्वारा एनओसी जारी करने के संबंध में अनुरोध करने पर वायुसेना ने सिद्धांत: 6.5 मीटर की एनओसी जारी करने की बात स्वीकार कर ली है लेकिन अभी तक एनओसी जारी नहीं की है जिससे एयरपोर्ट निर्माण का कार्य अथर में है। मेरा रक्षा मंत्री से अनुरोध है कि इस प्रकरण में वायुसेना की एनओसी बीकानेर एयरपोर्ट के लिए 6.5 मीटर ऊंचाई के लिए जारी कराएं जिससे बीकानेर एयरपोर्ट का कार्य पूर्ण हो सके एवं बीकानेर व आस पास के जिले जैसे हनुमानगढ़, श्रीगंगानगर, नागौर एवं चुरू के नागरिकों को वायुमार्ग से यात्रा करने की सुविधा का लाभ प्राप्त हो सके।